

اپجھے ماحول کی برکتیں

مع دوستی کی شرائط

ہفتہ وار سنتوں بھرے اجتماع میں ہونے والا

سنتوں بھرا بیان



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحَابِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَيْكَ يَا بَيْتَ اللّٰهِ وَعَلٰى اٰلِكَ وَاَصْحَابِكَ يَا نُوْرَ اللّٰهِ
 نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

جب بھی مسجد میں داخل ہوں، یاد آنے پر نفلی اعتکاف کی نیت فرما لیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرود شریف کی فضیلت:

حضرت سیدنا ابو ہریرہ رضی اللہ تعالیٰ عنہ سے مروی ہے کہ سرکارِ مدینہ منورہ، سردارِ مکہ مکرمہ صلی اللہ تعالیٰ علیہ والہ وسلم کا فرمانِ عظمت نشان ہے: اللہ عزوجل کے کچھ سیّاح (یعنی سیر کرنے والے) فرشتے ہیں، جب وہ محافلِ ذکر کے پاس سے گزرتے ہیں تو ایک دوسرے سے کہتے ہیں: (یہاں) بیٹھو۔ جب ذاکرین (یعنی ذکر کرنے والے) دُعا مانگتے ہیں تو فرشتے اُن کی دُعا پر امین (یعنی ”ایسا ہی ہو“) کہتے ہیں۔ جب وہ نبی پر دُرود بھیجتے ہیں تو وہ فرشتے بھی ان کے ساتھ مل کر دُرود بھیجتے ہیں حتیٰ کہ وہ منتشر (یعنی ادھر ادھر) ہو جاتے ہیں، پھر فرشتے ایک دوسرے کو کہتے ہیں کہ ان خوش نصیبوں کے لئے خوشخبری ہے کہ وہ مغفرت کے ساتھ واپس جا رہے ہیں۔ (جَمْعُ الْجَوَامِعِ لِلشُّبُوْطِي ج ۱ ص ۱۷۲ حدیث ۱۷۲)

نظر کا نور، دلوں کیلئے قرار دُرود عقیدتوں کا چمن، رُوح کا نکھار دُرود
 چراغِ یاسِ مسلسل کے گُھپ اندھیروں میں غموں کی دُھوپ میں ہے ابرِ سایہ دار دُرود

صَلِّ اَعْلَى الْحَبِيْبِ! صَلِّ اللّٰهُ تَعَالٰى عَلٰى مُحَمَّدٍ

میٹھے میٹھے اسلامی بھائیو! حُصُولِ ثَوَابِ كِي خَاطِرِ بَيَانِ سُنَنے سے پہلے اچھی اچھی نیتیں کر لیتے

ہیں۔ فرمانِ مُصطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ ”رَبِيَّةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نَبِيَّتِ اُس كے عمل سے بہتر ہے۔⁽¹⁾

دومدنی پھول: (۱) بغیر اچھی نبیت کے کسی بھی عمل خیر کا ثواب نہیں ملتا۔
(۲) جتنی اچھی نبیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرگ کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلٹنے سے بچوں گا۔ ❀ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصافحہ اور انفرادی کوشش کروں گا۔

صَلُّوا عَلَی الْحَبِیْبِ! صَلُّوا عَلَی اللّٰهِ تَعَالَى عَلَی مُحَمَّدٍ

بیان کرنے کی نیتیں

میں بھی نبیت کرتا ہوں ❀ اللّٰهُ عَزَّ وَجَلَّ کی رِضَا پانے اور ثواب کمانے کے لئے بیان کروں گا۔ ❀ دیکھ کر بیان کروں گا۔ ❀ پارہ 14، سُورَةُ النَّحْلِ، آیت 125: ﴿اٰذْعُرُّوْا لِي سَبِيْلَ رَبِّكَ بِالْحِكْمَةِ وَالْمَوْعِظَةِ الْحَسَنَةِ﴾ ﴿تَوْجِيْهًا كُنْزِ الْاِيْمَانِ: اپنے رب کی راہ کی طرف بلاؤ پکی تدبیر اور اچھی نصیحت سے﴾ اور بخاری شریف (حدیث 3461) میں وارد اس فرمانِ مُصطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: ”بَلِّغُوْا عَنِّيْ وَ لَوْ اٰيَةً“⁽²⁾ یعنی پہنچا

1... معجم کبیر، سهل بن سعد الساعدی... الخ، ۶/۱۸۵، حدیث: ۵۹۳۲

2... بخاری، کتاب احادیث الانبیاء، باب ما ذکر عن بنی اسرائیل، ۲/۴۶۲، حدیث: ۳۴۶۱

دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا۔ ❀ نیکی کا حکم دوں گا اور بُرائی سے منع کروں گا۔ ❀ اشعار پڑھتے نیز عربی، انگریزی اور مُشکل الفاظ بولتے وقت دل کے اِخْلَاص پر توجُّہ رکھوں گا یعنی اپنی عِلْمِیَّت کی دھاک بٹھانی مقصود ہوئی تو بولنے سے بچوں گا۔ ❀ مدنی قافلے، مدنی انعامات، نیز علاقائی دَوْرہ، برائے نیکی کی دعوت وغیرہ کی رِعْبَتِ دِلاوَلں گا۔ ❀ تہنّہ لگانے اور لگوانے سے بچوں گا۔ ❀ نَظَرِ كِ حَفَاطَتِ كَا ذِہْنِ بِنَانِے كِ خَاطِرِ حَتّٰى الْاِمْكَانِ نِگاہیں نیچی رکھوں گا۔

صَلِّ عَلَى الْحَبِيبِ! صَلِّ اللهُ تَعَالَى عَلَى مُحَمَّد

دل کی دنیا بدل گئی

حضرت سَیِّدُنَا حَسَن بن حَضْرَ عَیْبِہ رَحْمَةُ اللّٰہِ الْاَكْبَرِ فرماتے ہیں، مجھے بغداد کے ایک شخص نے بتایا کہ حضرت سَیِّدُنَا اَبُو بَاسْمِ عَیْبِہ رَحْمَةُ اللّٰہِ الْاَكْبَرِ نے بیان فرمایا: ایک مرتبہ میں نے بَہْرَہ جانے کا ارادہ کیا۔ چنانچہ میں ساحل پر آیا تاکہ کسی کشتی میں سوار ہو کر جانبِ مَنزِل روانہ ہو جاؤں، جب وہاں پہنچا تو دیکھا کہ ایک کشتی موجود ہے اور اُس میں ایک کنیز اور اُس کا مالک سوار ہے۔ میں نے بھی کشتی میں سوار ہونا چاہا تو کنیز کے مالک نے کہا: اس کشتی میں ہمارے علاوہ کسی اور کے لئے جگہ نہیں، ہم نے یہ ساری کشتی کرایہ پر لے لی ہے، لہذا تم کسی اور کشتی میں بیٹھ جاؤ۔ کنیز نے جب یہ بات سنی تو اُس نے اپنے آقا سے کہا: اس مسکین کو بٹھا لیجئے۔ چنانچہ اُس کنیز کے مالک نے مجھے بیٹھنے کی اجازت دے دی اور کشتی جھومتی جھومتی بَہْرَہ کی جانب سطحِ سَئْمَنْدَر پر چلنے لگی، مَوَسْم بڑا خوشگوار تھا۔ میں اُن دونوں سے الگ تھلگ ایک کونے میں بیٹھا ہوا تھا۔ وہ دونوں خوش گپیں میں مشغول خوشگوار مَوَسْم سے خُوب لُطْف اندوز ہو رہے تھے۔ پھر اس کنیز کے مالک نے کھانا منگوایا اور دَسْتَرِ خَوَان بچھا دیا گیا۔ جب وہ دونوں کھانے کے لئے بیٹھے تو انہوں نے مجھے آواز دی: اے مسکین! تم بھی آ جاؤ اور ہمارے ساتھ کھانا کھاؤ۔ مجھے بہت زیادہ بھوک لگی تھی اور میرے پاس کھانے کو کچھ بھی نہ تھا چنانچہ میں اُن کی دعوت پر ان کے ساتھ کھانے لگا۔ جب

ہم کھانا کھا چکے تو اس شخص نے اپنی کنیز سے کہا: اب ہمیں شراب پلاؤ۔ کنیز نے فوراً شراب کا جام پیش کیا اور وہ شخص شراب پینے لگا، پھر اس نے حکم دیا کہ اس شخص کو بھی شراب پلاؤ۔ میں نے کہا: اللہ عَزَّوَجَلَّ تجھ پر رحم فرمائے، میں تمہارا مہمان ہوں اور تمہارے ساتھ کھانا کھا چکا ہوں، اب میں شراب ہرگز نہیں پیوں گا۔ اس نے کہا: ٹھیک ہے جیسے تمہاری مرضی۔ جب وہ شراب کے نشے میں مست ہو گیا تو کنیز سے کہا: سارنگی (یعنی باجا) لاؤ اور ہمیں گانا سناؤ۔ کنیز سارنگی لے کر آئی اور گانا گانے لگی، اس کا مالک گانے سننا رہا اور جھومتا رہا۔

یہ سلسلہ کافی دیر تک چلتا رہا وہ دونوں اپنی ان رنگینیوں میں بدست تھے اور میں اپنے رب عَزَّوَجَلَّ کے ذکر میں مشغول رہا۔ جب کافی دیر گزر گئی اور اس کا نشہ کچھ کم ہوا تو وہ میری طرف متوجہ ہوا اور کہنے لگا: کیا تو نے پہلے کبھی اس سے اچھا گانا سنا ہے؟ دیکھو! کتنے پیارے انداز میں اس نے گانا گایا ہے، کیا تم بھی ایسا گاسکتے ہو؟ میں نے کہا: میں ایک ایسا کلام آپ کو سنا سکتا ہوں جس کے مقابلے میں یہ گانا کچھ حیثیت نہیں رکھتا۔ اس نے حیران ہو کر کہا: کیا گانوں سے بہتر بھی کوئی کلام ہے؟ میں نے کہا: ہاں! اس سے بہت بہتر کلام بھی ہے۔ اس نے کہا: اگر تمہارا دعویٰ دُرُست ہے تو سناؤ ذرا ہم بھی تو سنیں کہ گانوں سے بہتر کیا چیز ہے؟ تو میں نے سورۃ التکوید کی تلاوت شروع کر دی:

إِذَا الشَّمْسُ كُوِّرَتْ ۝ وَإِذَا النُّجُومُ انْكَدَرَتْ ۝ تَرَجَمَهُ كِنز الایمان : جب دھوپ لپیٹی جائے اور
وَإِذَا الْجِبَالُ سُيِّرَتْ ۝ (پ ۳۰، التکوید: اتا ۳) جب تارے جھڑپڑیں اور جب پہاڑ چلائے جائیں۔

میں تلاوت کرتا جا رہا تھا اور اس کی حالت تبدیل ہوتی جا رہی تھی۔ اس کی آنکھوں سے سیل اشک رِواں ہو گیا۔ بڑی توجہ و عاجزی کے ساتھ وہ کلام الہی عَزَّوَجَلَّ کو سننا رہا۔ ایسا لگتا تھا کہ کلام الہی عَزَّوَجَلَّ کی تجلیاں اس کے سیاہ دل کو منور کر چکی ہیں اور یہ کلام تاثیر کا تیر بن کر اس کے دل میں اتر چکا ہے، اب اسے عشقِ حقیقی کی لذت سے آشنائی ہوتی جا رہی تھی۔ تلاوت کرتے ہوئے جب میں اس آیتِ مبارکہ پر

پہنچا:

وَإِذَا الصُّحُفُ نُشِرَتْ ﴿١٠﴾ (پ ۳۰، التکویر: ۱۰) تَرَجَّهَ كَنزَ الْإِيْمَانِ: اور جب نامہ اعمال کھولے جائیں۔

تو اس نے اپنی کینز سے کہا: جا! میں نے تجھے اللہ عَزَّوَجَلَّ کی خاطر آزاد کیا۔ پھر اس نے اپنے سامنے رکھے ہوئے شراب کے سارے برتن سَمْنَدِر میں اُنڈیل (اُنڈے۔ لے۔ دیئے۔ سارنگی، باجا اور آلات لہو و لَعِب سب توڑ ڈالے پھر وہ بڑے مُؤَدِّبَانہ انداز میں میرے قریب آیا اور مجھے سینے سے لگا کر ہچکیاں لے لے کر رونے لگا اور پوچھنے لگا: اے میرے بھائی! میں بہت گناہگار ہوں، میں نے ساری زندگی گناہوں میں گزردی اگر میں اب توبہ کروں تو کیا اللہ عَزَّوَجَلَّ میری توبہ قبول فرمائے گا؟ میں نے اُسے بڑی مَحَبَّت دی اور کہا: بے شک اللہ عَزَّوَجَلَّ توبہ کرنے والوں اور پاکیزگی حاصل کرنے والوں کو بہت پسند فرماتا ہے، وہ تو توبہ کرنے والوں سے بہت خوش ہوتا ہے، اللہ عَزَّوَجَلَّ کی بارگاہ سے کوئی مایوس نہیں لوٹتا، تم اس سے توبہ کرو وہ ضرور قبول فرمائے گا۔

چنانچہ اس شخص نے میرے سامنے اپنے تمام سابقہ گناہوں سے توبہ کی اور خوب رورو کر مُعَانِي مانگتا رہا۔ پھر ہم بَہْرَہ پہنچے اور دونوں نے اللہ عَزَّوَجَلَّ کی رِضَا کی خاطر ایک دوسرے سے دوستی کر لی۔ چالیس (40) سال تک ہم بھائیوں کی طرح رہے، چالیس (40) سال بعد اس مردِ صَالِح کا انتقال ہو گیا۔ مجھے اس کا بہت غم ہوا، پھر ایک رات میں نے اسے خواب میں دیکھا تو پوچھا: اے میرے بھائی! دنیا سے جانے کے بعد تمہارا کیا ہوا تمہارا اٹھکانا کہاں ہے؟ اس نے بڑی دِلْرُبَا اور شیریں آواز میں جواب دیا: دنیا سے جانے کے بعد مجھے میرے رب عَزَّوَجَلَّ نے جَنَّت میں بھیج دیا۔ میں نے پوچھا: اے میرے بھائی! تمہیں جَنَّت کس عمل کی وجہ سے ملی؟ اس نے جواب دیا: جب تم نے مجھے یہ آیت سنائی تھی: وَإِذَا الصُّحُفُ نُشِرَتْ ﴿١٠﴾ (پ ۳۰، التکویر: ۱۰) تَرَجَّهَ كَنزَ الْإِيْمَانِ: اور جب نامہ اعمال کھولے جائیں۔

تو اسی آیت کی برکت سے میری زندگی میں انقلاب آ گیا تھا۔ اسی وجہ سے میری مغفرت ہو گئی اور مجھے جنت عطا کر دی گئی۔ (عیون الحکایات مترجم، حصہ اول، ص ۰۵۳: بتغیر قلیل)

میٹھے میٹھے اسلامی بھائیو! دیکھا آپ نے کہ کس طرح ایک نیک شخص کی رفاقت گناہوں کے دلدادہ شخص کو برائیوں کے گڑھے سے باہر نکال لائی اور یوں وہ اپنی گناہوں بھری زندگی سے توبہ کر کے نیکی کے راستے پر چلنے لگا، وہ سمجھ گیا تھا کہ اب میری نجات اسی نیک شخص کی صحبت اور ہمنشین میں ہے۔ چنانچہ اُس نے اسی نیک شخص سے اللہ عَزَّوَجَلَّ کی رضا کے لئے دوستی کر لی تاکہ اس کی برکت سے زندگی کے باقی ایام گناہوں کی نحوست سے محفوظ رہیں۔ بالآخر رضائے الہی کے لئے اچھی صحبت اختیار کرنے والا یہ شخص اپنے مقصد میں کامیاب ہو اور گناہوں سے بچتے ہوئے سلامتی ایمان کے ساتھ عالم جاویدانی کی طرف کوچ کر گیا۔

خوب خدمت سنتوں کی ہم سدا کرتے رہیں
مدنی ماحول اے خدا، ہم سے نہ چھوٹے عمر بھر

اچھے ماحول کی پہچان

میٹھے میٹھے اسلامی بھائیو! یہ دُنیا رنگ و نسل اور مختلف قسم کی تہذیبوں اور طبقات میں بٹی ہوئی ہے۔ ہر طبقہ، ہر تہذیب اور ہر رنگ و نسل کا شخص خود کو معاشرے کا بہترین فرد سمجھتا اور اپنی برتری کا راگ الاپتا ہے مگر یاد رہے کہ بہترین معاشرہ اور ایک اچھا ماحول وہ ہے جس کی بنیاد خوفِ خدا، تقویٰ اور نیکی و پرہیزگاری پر قائم ہو، جس میں لوگ اللہ عَزَّوَجَلَّ کی رضا کے لئے ایک دوسرے سے محبت کرتے اور ایک دوسرے کے حقوق کا خیال رکھتے ہوں۔ جس سے تعلق رکھنے والے افراد اعلیٰ سیرت و کردار کے مالک ہوں کہ اگر کوئی ان کی صحبت اختیار کرے تو وہ بھی انہی کے رنگ میں رنگ جائے۔ یقیناً عقلمند شخص وہی ہے جو ایسے بہترین ماحول کو پہچان کر اس کا حصہ بن جائے اور اس ماحول کے دیگر افراد کی

طرح پاکیرہ زندگی گزارے۔

اَلْحَمْدُ لِلّٰہِ عَزَّوَجَلَّ موجودہ دور میں تبلیغِ قرآن و سنت کی عالمگیر غیر سیاسی تحریکِ دعوتِ اسلامی کا مدنی ماحول ہمارے لئے ایک عظیم نعمت ہے۔ یہ بات کسی سے ڈھکی چھپی نہیں ہے کہ دعوتِ اسلامی کے مدنی ماحول کی برکت سے راہِ راست سے بھٹکے ہوئے بے شمار افراد خوفِ خدا اور عشقِ مصطفیٰ کے پیکر بن گئے۔ دعوتِ اسلامی نے معاشرے کی اصلاح اور نوجوانوں کی علمی، عملی و اخلاقی تربیت کے لئے جو اقدامات کئے ہیں ان سے لوگوں کی ایک تعداد واقف ہے۔ آئیے خود بھی اور اپنی اولاد کو بھی دعوتِ اسلامی کے مہکتے ہوئے مدنی ماحول سے وابستہ کر لیجئے۔ اِنْ شَاءَ اللّٰہُ عَزَّوَجَلَّ دین و دنیا کے ڈھیروں فوائد حاصل ہوں گے۔

اچھے ماحول کے فوائد

یاد رہے کہ اچھا ماحول اپنانے والا شخص نہ صرف خود فائدے میں رہتا ہے بلکہ وہ اپنی ذات سے دوسروں کو بھی نفع بخشتا ہے، اسے اس مثال سے سمجھیں کہ شہد کی مکھی دیگر عام مکھیوں کی طرح گندگی اور غلاظت والے ماحول سے تعلق رکھنے کے بجائے اچھے ماحول کو اپناتی ہے وہ چمنستان میں بھلوں اور پھولوں کی صحبت اختیار کرتی ہے۔ اس کے نتیجے میں شہد پیدا ہوتا ہے جس کے بے شمار منافع ہیں۔ چنانچہ پارہ 14، سورۃ النحل، آیت 69 میں ارشادِ باری تعالیٰ ہے:

يَخْرُجُ مِنْ بَطُونِهَا شَرَابٌ مُّخْتَلِفٌ اَلْوَانُهُ تَرْتَجِبُهُ كَنزُ الْاِيْمَانِ: اُس کے پیٹ سے ایک پینے کی چیز رنگِ فِیْہِ شِفَاءٌ لِّلنَّاسِ^ط (پ 13، النحل: 69) برنگ نکلتی ہے جس میں لوگوں کی تندرستی ہے۔

ظاہر ہے یہ اچھے ماحول ہی کی برکتیں ہیں، معلوم ہوا کہ اچھے ماحول سے وابستہ ہونے والے افراد جہاں خود قابلِ تعریف ہوتے ہیں وہاں دوسروں کے لئے بھی نفع کا باعث بنتے ہیں اور جو مسلمان اپنے دوسرے اسلامی بھائیوں کے لئے جس قدر نفع بخش ہوگا، اسی قدر اس کے مراتب و درجات بلند ہوتے

جائیں گے۔ چنانچہ حدیثِ پاک میں ہے:

”خَيْرُ النَّاسِ اَنْفَعُهُمْ لِلنَّاسِ“ یعنی لوگوں میں سب سے بہتر وہ ہے جو انہیں سب سے زیادہ نفع پہنچانے والا ہو۔ (معجم الاوسط، ۲۲۲/۴، حدیث: ۵۷۸۷)

پیارے اسلامی بھائیو! اچھے ماحول سے وابستگی انسان کے ظاہر و باطن کی اصلاح کا باعث بنتی ہے کیونکہ اچھا ماحول اچھی صحبت فراہم کرتا ہے اور یہ توہر ایک جانتا ہے کہ اچھی صحبت انسان پر اثر انداز ہو کر اسے بھی اچھا بنا دیتی ہے۔ علامہ جلال الدین رومی رَحْمَةُ اللهِ تَعَالَى عَلَيْهِ فرماتے ہیں:

صُحْبَتِ صَالِحٍ تُرَا صَالِحٍ كُنْتُ
صَحْبَتِ طَالِحٍ تُرَا طَالِحٍ كُنْتُ
یعنی اچھے کی صحبت تجھے اچھا بنا دے گی اور بُرے کی صحبت تجھے بُرا بنا دے گی۔

عطائے حبیبِ خدامدنی ماحول
ہے فیضانِ غوثِ و رضامدنی ماحول
اچھی صحبت اگرچہ مختصر ہی کیوں نہ ہو مگر اس کے بے پناہ فوائد ہیں۔ چنانچہ،

مجلسِ ذکر میں شرکت کی فضیلت

مسلم شریف کی ایک طویل حدیثِ مبارک ہے جس میں اُن خوش نصیبوں کے لئے مژدہ جانفزا ہے، جو ذکرِ اللہ عَزَّوَجَلَّ کے لئے حلقہ بناتے اور جمع ہو کر اپنے معبودِ برحق کا ذکر کرتے ہیں، اس حدیثِ مبارک کے آخر میں ہے کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا:

فَيَقُولُونَ رَبِّ فِيهِمْ فَلَانَ عَبْدًا خَطَاءً اِنَّمَا مَرَفَجَلَسَ مَعَهُمْ یعنی فرشتے (بارگاہِ رَبِّ الْعِزَّتِ عَزَّوَجَلَّ میں) عرض کرتے ہیں، اے رب عَزَّوَجَلَّ! اِن میں فلاں بندہ بڑا گنہگار تھا، وہ ان (یعنی ذکر کرنے والوں) کے قریب سے گزرا تو ان کے ساتھ بیٹھ گیا۔ مدنی آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ اللہ تعالیٰ فرماتا ہے: وَلَهُ عَفْرَتْ هُمْ الْقَوْمُ لَا يَشْتُمِي بِهِمْ جَلِيسُهُمْ یعنی میں نے اسے بھی بخش دیا۔ وہ (ذکر کرنے

والی) ایسی قوم ہے کہ ان کے ساتھ بیٹھنے والا بھی بد نصیب نہیں ہوتا۔ (مسلم، کتاب الذکر... الخ، باب فضل مجالس الذکر، ص ۱۴۴، حدیث: ۲۶۸۹)

میٹھے میٹھے اسلامی بھائیو! دیکھا آپ نے کہ نیکوں کی صحبت کتنی فائدہ مند ہے کہ اگر کوئی گنہگار بھی ان کے پاس آکر بیٹھ جائے تو وہ بھی رحمتِ الہی سے محروم نہیں رہتا۔ جب لمحہ بھر کے لئے اچھی صحبت اختیار کرنے والا بھی محروم نہیں رہتا تو بھلا وہ خوش نصیب جو سنتوں بھرے نیک ماحول سے ہمیشہ کے لئے وابستہ ہو جائے، رحمتِ الہی سے کس طرح محروم رہ سکتا ہے۔

اسی طرح حضرت سیدنا ابو زین رَضِيَ اللهُ تَعَالَى عَنْهُ سے روایت ہے کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے اُن سے فرمایا: کیا میں تمہاری اس چیز کی اصل پر رہنمائی نہ کروں جس سے تم دنیا و آخرت کی بھلائی پالو (پس وہ اصل چیز یہ ہے کہ تم ذکر والوں کی مجلس اختیار کرو اور جب تم تنہائی میں ہو تو جہاں تک کر سکو اپنی زبان اللہ عَزَّوَجَلَّ کے ذکر میں ہلاتے رہو اور اللہ عَزَّوَجَلَّ کی راہ میں محبت کرو اور اللہ عَزَّوَجَلَّ کی راہ میں عداوت کرو۔ (شعب الایمان، باب فی مقاربتہ... الخ، فصل فی المصافحتہ... الخ، الحدیث ۹۰۲۳، ج ۶، ص ۴۹۲)

مفسرِ شہیر، حکیمِ الامت مفتی احمد یار خان عَلِيهِ رَحْمَةُ الْمَلٰئِكَةِ اس حدیث پاک کے تحت فرماتے ہیں: اس سے مراد علماء دین، اولیاءِ کاملین، صالحین و اَصْلِحٰیْن کی مجلسیں ہیں کیونکہ یہ مجلسیں جنت کے باغات ہیں جیسا کہ دوسری حدیث شریف میں ہے یہ مجلسیں خواہ مدرسے ہوں یا درسِ قرآن و حدیث کی مجلسیں یا حضراتِ صوفیاءِ کرام کی ذکر کی محفلیں، یہ فرمان بہت جامع ہے، جس مجلس میں اللہ (عَزَّوَجَلَّ) کا خوف، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کا عشق اور اطاعتِ رسول کا شوق پیدا ہو وہ مجلسِ اِسْمِی ہے۔

(مرآة المناجیح، ۶/۶۰۳)

صَلُّوْا عَلٰی الْحَبِيْبِ! صَلَّى اللهُ تَعَالَى عَلٰی مُحَمَّدٍ

بُرے لوگوں کی ہمنشینی

میٹھے میٹھے اسلامی بھائیو! ہونا تو یہ چاہئے کہ ہم اپنی دنیا و آخرت کی بھلائی کے لئے اچھے ماحول سے وابستہ ہوں اور نیک لوگوں کی صحبت میں رہیں، انہی کو اپنا دوست بنائیں مگر افسوس! گناہوں کی صحبت نے ہمارے باطن کو سیاہ کر دیا ہے۔ آج ہمارا حال یہ ہے کہ اچھے لوگوں سے دُور بھاگتے اور اُن سے بُغض رکھتے ہیں اور اُن کو چھوڑ کر ایسے لوگوں کی ہم نشینی اختیار کرتے ہیں جو ہمیں نہ صرف نیکیوں سے دُور رکھتے بلکہ بعض اوقات گناہوں کی دلدل میں دھکیل دیتے ہیں۔ ایسے افراد کی صحبت اور ان کی دوستی سے بچنا بے حد ضروری ہے۔

صرف اچھی صحبت میں رہئے

اللہ تعالیٰ کے مخلص بندوں اور عاشقانِ رسول کی صحبت اگر نصیب ہو جائے تو عین سعادت ہے، اُن کے قُرب اور اُن کی طرف سے وقتاً فوقتاً ملنے والی نیکی کی دعوت کی برکت سے دیگر فوائد کے ساتھ ساتھ ان شاء اللہ عزوجل گناہوں کا علاج بھی ہوتا رہے گا۔ یہ یاد رہے کہ صرف و صرف اچھی صحبت اختیار کرنی چاہئے جبکہ بُرے لوگوں کے سائے سے بھی بھاگنا چاہئے۔ سنی مدنی سلطان، رحمتِ عالمیان صلی اللہ تعالیٰ علیہ وآلہ وسلم کا فرمانِ عالیشان ہے: اچھے اور بُرے مُصاحب کی مثال، مُشک (یعنی کستوری) اٹھانے والے اور بھٹی دھونکنے والے کی طرح ہے، کستوری اٹھانے والا تمہیں تحفہ دے گا یا تم اُس سے خریدو گے یا تمہیں اُس سے عمدہ خوشبو آئے گی، جبکہ بھٹی دھونکنے والا یا تمہارے کپڑے جلانے گا یا تمہیں اُس سے ناگوار بو آئے گی۔

(صحیح مسلم ص ۱۲۱۴ حدیث ۲۶۲۸)

چنگے بندے دی صحبت یار و جیویں دکان عطاراں سودا بھائیں مل نہ لئیے حُلے آن ہزاراں
 بُرے بندے دی صحبت یار و جیویں دکان لوہاراں کپڑے بھائیں کُنج کُنج یے چنگاں پین ہزاراں

(یعنی اچھے شخص کی صحبت عطار (یعنی عطر فروش) کی دکان کی طرح ہے کہ جہاں سے آدمی کچھ نہ بھی خریدے مگر اُسے خوشبو تو آہی جاتی ہے اور بُرے شخص کی صحبت لوہار کی دکان کی مثل ہے، جہاں اپنے کپڑوں کو جتنا بھی سمیٹ کر رکھیں، چنگاریاں اُس تک پہنچ ہی جاتی ہیں)

صحبت کے فوری اثرات کی مثالیں

بیٹھے بیٹھے اسلامی بھائیو! ہر صحبت اپنا اثر ضرور رکھتی ہے، مثلاً اگر آپ کی ملاقات کسی ایسے اسلامی بھائی سے ہو، جس کی آنکھوں میں اپنے کسی عزیز کی موت کی وجہ سے نمی ہو، چہرے پر آثارِ غم خوب نمایاں ہوں اور لہجے سے اُداسی جھلک رہی ہو تو اُس کی یہ حالت دیکھ کر کچھ دیر کے لئے آپ بھی غمگین ہو جائیں گے۔ اور اگر آپ کو کسی ایسے اسلامی بھائی کے پاس بیٹھنے کا اتفاق ہو جس کا چہرہ کسی کامیابی کی وجہ سے خوشی سے دنگ رہا ہو، لبوں پر مسکراہٹ کھیل رہی ہو اور اُس کی باتوں سے مسرت کا اظہار ہو رہا ہو تو خواہی نخوہی آپ بھی کچھ دیر کے لئے اس کی خوشی میں شریک ہو جائیں گے۔

اچھی بُری صحبت کے اثرات

اسی طرح اگر کوئی شخص ایسے لوگوں کی صحبت اختیار کرے گا جو فکرِ آخرت سے یکسر غافل ہوں اور گناہوں کے ارتکاب میں کسی قسم کی جھجک محسوس نہ کرتے ہوں تو غالباً گمان ہے کہ وہ بھی بہت جلد انہی کی مانند ہو جائے گا اور اگر کوئی آدمی عاشقانِ رسول کی صحبت اختیار کرے جن کے دل فکرِ مدینہ سے معمور ہوں، وہ دن رات آخرت کی فلاح (یعنی کامیابی) کے لئے اپنی اصلاح کی

کوشش میں مصروف رہتے ہوں، اُن کی آنکھیں اللہ تعالیٰ کے خوف سے روتی ہوں، توبہٴ اُمید ہے کہ یہی کیفیات اس شخص کے دل میں بھی سرایت (یعنی اثر) کر جائیں۔ ان شاء اللہ عزوجل
 بُری صحبتوں سے بچایا الہی
 بنا مجھ کو اچھا بنایا الہی

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دعوتِ اسلامی کا مدنی ماحول

میٹھے میٹھے اسلامی بھائیو! اچھی اچھی مدنی صحبت پانے کے لئے آپ کو پریشان ہونے کی قطعاً ضرورت نہیں، تبلیغِ قرآن و سنت کی عالمگیر غیر سیاسی تحریک، دعوتِ اسلامی کے مدنی ماحول سے وابستہ ہو جائیے، اس کی برکت سے ان شاء اللہ عزوجل اعلیٰ اخلاقی اوصاف غیر محسوس طور پر آپ کے کردار کا حصہ بنتے چلے جائیں گے۔ ہر اسلامی بھائی کو چاہیے کہ وہ اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں شرکت کرے اور سنتوں کی تربیت کے مدنی قافلوں میں عاشقانِ رسول کے ہمراہ سنتوں بھر سفر کرے۔ ان مدنی قافلوں میں سفر کی برکت سے ان شاء اللہ عزوجل اپنے سابقہ طرزِ زندگی پر غور و فکر کا موقع ملے گا اور دل عاقبت کی بہتری کے لئے بے چین ہو جائے گا، جس کے نتیجے میں گناہوں کی کثرت پر ندامت ہوگی اور توبہ کی سعادت ملے گی۔ عاشقانِ رسول کے ہمراہ مدنی قافلوں میں مسلسل سفر کرنے کے نتیجے میں فُحش کلامی اور فضول گوئی کی جگہ لب پر دُرُودِ پاک کا ورد ہوگا اور زبان تلاوتِ قرآن اور ذکر و نعت کی عادی بن جائے گی، غصے کی جگہ نرمی، بے صبری کی جگہ صبر و تحمل، تکبر کی جگہ عاجزی اور احترامِ مسلم کا جذبہ ملے گا۔ دنیاوی مال و دولت کے لالچ سے پیچھا چھوٹے گا اور نیکیوں

کی حرص ملے گی، الغرض بار بار راہِ خدا عزوجل میں سفر کرنے والے کی زندگی میں مدنی انقلاب برپا ہو جائے گا، ان شاء اللہ عزوجل۔ اسلامی بہنوں کو بھی چاہئے کہ اپنے شہر میں ہونے والے اسلامی بہنوں کے ہفتہ وار سنتوں بھرے اجتماع میں پابندی سے شرکت کریں۔

دل اور ناک کے مَرَض سے نجات

آپ کی ترغیب و تحریص کے لئے عاشقانِ رسول کی صحبت کی برکت سے مملو ایک مدنی بہار آپ کے گوش گزار کرتا ہوں چنانچہ مُراد آباد (یوپی، ہند) کے ایک اسلامی بھائی کی تحریر کا خلاصہ ہے: تبلیغِ قرآن و سنت کی عالمگیر غیر سیاسی تحریک، ”دعوتِ اسلامی“ کے مشکبار مدنی ماحول سے وابستگی سے قبل میں گناہوں کے سُمندر میں غرق تھا۔ نمازوں سے دُوری، فیشن پرستی اور بے حیائی کی نُحُستوں میں جکڑا ہوا ہونے کے سبب میری زندگی کے ایام جو کہ یقیناً انمول ہیرے ہیں غفلت کی نذر تھے۔ روحانی امراض کے علاوہ میں جسمانی امراض میں بھی گرفتار تھا، چنانچہ مجھے ناک کی ہڈی بڑھ جانے کے ساتھ ساتھ دل کی بیماری بھی تھی، جس کی وجہ سے میں کافی اذیت کا شکار رہتا تھا۔ بالآخر عِصیاں کی تاریک رات کے سیاہ بادل جھٹھے۔ ہوا یوں کہ مجھے دعوتِ اسلامی کے تحت سنتوں کی تربیت کیلئے سفر کرنے والے مدنی قافلے میں سفر کی سعادت نصیب ہوئی، عاشقانِ رسول کی صحبت کی بدولت میری زندگی کے اندر مدنی انقلاب برپا ہو گیا اور میں نے تمام سابقہ گناہوں سے توبہ کر کے اپنے آپ کو سنتوں کے راستے پر ڈال دیا، الحمد للہ عزوجل یہ برکت بھی نصیب ہوئی کہ مدنی قافلے سے واپسی پر میری ناک کی بڑھی ہوئی ہڈی دُرست ہو چکی تھی اور کچھ دنوں کے بعد میرا دل کامرَض بھی ختم ہو گیا۔

دل میں گردِ دہو ڈر سے رُخ زرد ہو پاؤ گے فرحتیں قافلے میں چلو
ہے شفا ہی شفا، مرحبا! مرحبا! آکے خود دیکھ لیں، قافلے میں چلو

(وسائل بخشش ص ۱۳۳)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

بیٹھے بیٹھے اسلامی بھائیو! دیکھا آپ نے معاشرے کے ایک بگڑے ہوئے فرد کو جب مدنی قافلے میں سفر کی سعادت اور اس دور ان عاشقانِ رسول کی صحبت میسر آئی تو ان کی اصلاح کے بھی اسباب ہوئے اور بفضلِ تعالیٰ وہ جسمانی بیماریوں سے بھی صحت یاب ہوئے۔ الحمد للہ عزوجل ان کی ناک کی بڑھی ہوئی ہڈی بھی دُرست ہوئی اور دل کے مُلکِ مَرَض سے بھی انہیں نجات ملی۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

بیٹھے بیٹھے اسلامی بھائیو! کسی بھی شخص کی صحبت اختیار کرنے سے پہلے یہ غور کر لینا چاہئے کہ مجھے اس کی صحبت اختیار کرنی چاہئے یا نہیں۔ کیونکہ ترمذی شریف میں ہے: آدمی اپنے دوست کے دین پر ہوتا ہے تو اسے دیکھنا چاہئے کہ وہ کس سے دوستی کر رہا ہے۔ (ترمذی، کتاب الزہد، باب-۴۵،

الحديث: ۲۳۸۵، ۱۶۷/۲)

اس سلسلے میں حضرت سیدنا امام غزالی عَلَیْہِ رَحْمَةُ اللّٰهِ الْوَالِی نے دوستی اور صحبت کی جو شرائط بیان فرمائی ہیں ان کے مطابق عمل کرنا بھی بے حد مفید ہے۔ چنانچہ،

صحبت کس کی اپنائی جائے؟

دعوتِ اسلامی کے اشاعتی ادارے مکتبۃ المدینہ کی مطبوعہ 1393 صفحات پر مشتمل کتاب ”احیاء العلوم“ جلد 2، صفحہ 617 پر حُجَّةُ الْاِسْلَام حضرت سیدنا امام محمد غزالی عَلَیْہِ رَحْمَةُ اللّٰهِ الْوَالِی فرماتے ہیں: ایسے شخص کی صحبت اختیار کی جائے جس میں یہ پانچ (5) خصلتیں ہوں: (1) ... عقل مند ہو (2) ... اچھے اخلاق کا مالک ہو (3) ... فاسق نہ ہو (4) ... گمراہ نہ ہو اور (5) ... دُنیا کا حَرِیص بھی نہ ہو۔

﴿1﴾ عقل مند ہو

کسی کی سُّجبت اپنانے کے لئے عقل کی قید اس لئے لگائی کیونکہ (عقل انسان کے لئے اصل کی حَیثِیَّتِ رکتی ہے، بے وقوف کے ساتھ بیٹھنے کا کوئی فائدہ نہیں، اُس کا ساتھ کتنا ہی طویل ہو (مگر) انجام کار و خشت اور جدائی ہوتا ہے۔ عقل مند کی سُّجبت اختیار کرنا اس لئے بھی ضروری ہے کہ بے وقوف شخص اگر تمہیں فائدہ پہنچانے اور تمہاری مدد کرنے کا ارادہ کرتا ہے تو پھر بھی تمہیں نقصان پہنچاتا ہے اور اُسے اس بات کا علم بھی نہیں ہوتا۔ اسی وجہ سے کہا گیا ہے کہ ”بے وقوف سے دوری اختیار کرنا، اللہ عَزَّوَجَلَّ کے قُرب کا ذریعہ ہے۔“ حضرت سیدنا سُنْفِیَان ثَوْرِی عَدِیْہِ رَحْمَةُ اللہِ الْقَوِی نے فرمایا: ”بے وقوف کے چہرے کی طرف نظر کرنا ایک خطا ہے جسے لکھا جاتا ہے۔“ عقل مند سے ہماری مراد وہ شخص ہے جو اشیاء کو اُن کی حقیقت کے مطابق سمجھتا ہے، خواہ بذاتِ خود سمجھتا ہو یا کسی کے سمجھانے سے۔

تمہیں لطف آجائے گا زندگی کا
قریب آ کے دیکھو ذرا مدنی ماحول

﴿2﴾ اچھے اخلاق کا مالک ہو

جس کی سُّجبت اپنائی جائے اس کے اخلاق بھی اچھے ہونا ضروری ہیں کیونکہ بہت سے عقل مند اشیاء کی حقیقتوں سے تو واقف ہوتے ہیں لیکن جب اُن پر غصہ، خواہش، بخل یا بُزِدی غالب آجائے تو وہ اپنے نفس کی پیروی کرتے ہیں اور جو کچھ انہیں معلوم ہوتا ہے اس کی مخالفت کر گزرتے ہیں، کیونکہ وہ اپنی (اندرونی) صفات کو قابو کرنے اور اچھے اخلاق اپنانے سے عاجز ہوتے ہیں، لہذا ایسے بد اخلاق شخص کی سُّجبت اختیار کرنے میں کوئی بھلائی نہیں۔

تُو زَمی کو اپنانا جھگڑے مٹانا
رہے گاسد اخو شمنامدنی ماحول

﴿3﴾ فاسق نہ ہو

وہ فاسق جو اپنے فسق (یعنی گناہوں) سے باز نہ آئے، اس کی صحبت اختیار کرنے کا کوئی فائدہ نہیں کیونکہ جو اللہ ﷻ سے ڈرتا ہے وہ کبیرہ گناہ پر اصرار نہیں کرتا اور جسے اللہ ﷻ کا خوف نہیں، نہ (تو) اُس کے فساد سے بچنا ممکن ہے نہ (ہی) اُس کی بات کا کوئی بھر و سا بلکہ وہ اپنی غرض کے مطابق کلام کرتا ہے۔ (چنانچہ پارہ 15 سُورَةُ الْكَهْفِ، آیت نمبر 28 میں) اللہ ﷻ ارشاد فرماتا ہے:

وَلَا تَطْعَمُ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ
ہو بہ (پ ۱۵، الکہف: ۲۸)
اپنی یاد سے غافل کر دیا اور وہ اپنی خواہش کے پیچھے چلا۔

﴿... (اسی طرح) ایک اور مقام پر (پارہ 27 سُورَةُ النَّجْمِ، آیت نمبر 29 میں) ارشاد فرماتا ہے۔

فَاعْرِضْ عَنْ مَن تَوَلَّىٰ عَنْ ذِكْرِنَا وَلَمْ يُرِدْ
إِلَّا الْحَيٰوةَ الدُّنْيَا ﴿۲۹﴾ (پ ۲، النجم: ۲۹)
یاد سے پھر اور اُس نے نہ چاہی مگر دنیا کی زندگی۔

ان آیات مبارکہ کا مفہوم یہ ہے کہ فاسقوں سے دُور رہو۔

فسق اور فاسقوں کا مشاہدہ کرنے اور ان کے ساتھ رہنے سے دل گناہ کی طرف مائل ہوتا ہے، اس کی نفرت ختم ہو جاتی ہے۔ چنانچہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ فَرَمَاتے ہیں: ”ظالموں کی طرف مت دیکھو کہیں تمہارے نیک اعمال برباد نہ ہو جائیں، اُن کی ہم نشینی میں سلامتی نہیں بلکہ سلامتی تو اُن سے تعلق ختم کر دینے میں ہے۔“

نبی کی محبت میں رونے کا انداز

چلے آؤ سکلوائے گامدنی ماحول

﴿4﴾ گمراہ نہ ہو

گمراہ کی صحبت اپنانے سے خود گمراہ اور بد بخت ہو جانے کا اندیشہ ہے، لہذا گمراہ شخص اس بات کا مُسْتَحِق ہے کہ اُس سے دُور رہا جائے اور اس سے قَطْع تَعَلُّق کر دیا جائے۔

گمراہ شخص کی صحبت کیسے فائدہ دے سکتی ہے جبکہ خلیفہ دُومِ اَمِیرِ الْمُؤْمِنِینِ حضرت سیدنا فاروقِ اعظم رَضِيَ اللهُ تَعَالَى عَنْهُ نے دین دار دوست تلاش کرنے کی ترغیب دلائی ہے۔ چنانچہ، حضرت سیدنا سعید بن مُسَیَّب رَحْمَةُ اللهِ تَعَالَى عَلَيْهِ سے مروی ہے کہ خلیفہ دُومِ اَمِیرِ الْمُؤْمِنِینِ حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے فرمایا: ”تمہیں چاہئے کہ ایسا سچا دوست تلاش کرو جس کے سائے میں زندگی بَسْر کر سکو کیونکہ دوست خُو شحالی کے وقت زینت اور تنگی کے وقت اُمید ہوتا ہے، اپنے دوست کے مُتَعَلِّق ہمیشہ اچھا گمان رکھو حتیٰ کہ تمہارا گمان غالب آجائے، اپنے دُشمن سے دُور رہو اور دوستوں میں سوائے امانت دار کے سب سے ڈرتے رہو اور امانت دار وہی ہے جو اللہ عَزَّوَجَلَّ سے ڈرتا ہے، لہذا کسی فاجر کی صحبت اختیار نہ کرو ورنہ تم بھی فِسْق میں مبتلا ہو جاؤ گے اور فاسِق کو اپنے راز پر مُطَّلَع نہ کرو بلکہ اپنے مُعاملات میں اُن لوگوں سے مشورہ کرو جو اللہ عَزَّوَجَلَّ سے ڈرتے ہیں۔“

بُری صحبت سے کنارہ کشی کر
کے اچھوں کے پاس آ کے پامدنی ماحول

﴿5﴾ دُنیا کا حَرِیص نہ ہو

(دُنیا کے حریص کی صحبت سے بھی بچو کہ) ایسے شخص کی صحبت زہر قاتل ہے، کیونکہ طبیعتیں فِطْرِی طور پر ایک دوسرے سے مُشابہت رکھتی اور ایک دوسرے کی پیروی کرتی ہیں، بلکہ ہر طبیعت دوسرے

سے کچھ نہ کچھ ضرور پڑتی ہے اور انسان کو اُس کا پتا تک نہیں چلتا، دنیا کی حرص میں مُبتلا شخص کی صُحبت دنیا کی حرص پیدا کرے گی اور زاہد کی صُحبت دنیا سے کُتارہ کشی پر اُبھارے گی۔ اسی لئے دنیا کے طالبوں کی صُحبت کو مکروہ اور آخرت کی طرف راغب لوگوں کی صُحبت کو مُستحب قرار دیا گیا ہے۔

خليفة چہارم امير المؤمنين حضرت سيدنا علي المرتضى كرم الله تعالى وجهه الكريمه کا ارشاد ہے: جن سے حیا کی جاتی ہے اُن لوگوں کی مجالس اختیار کر کے نیکیوں کو زندہ کرو۔

اے بیمار عصیاں تو آجا یہاں پر

گناہوں کی دیگا دوا مدنی ماحول

علماء کی صُحبت دل کے لئے کتنی ضروری ہے؟

حضرت سيدنا القمان حکيم عَلَيْهِ رَحْمَةُ اللهِ الْكَرِيمِ نے اپنے بیٹے سے فرمایا: اے بیٹے! علماء کی مجلس کو اختیار کرو اور اپنے زانو اُنہی کے سامنے بچھائے رکھو کیونکہ دل حکمت سے زندگی پاتے ہیں جیسے مُردہ

زمین بارش کے قطروں سے زندگی پاتی ہے۔ (احیاء العلوم، ۲/ ۶۱۷ تا ۶۲۶ ملقطاً)

ہمیں عالموں اور بزرگوں کے آداب

سکھاتا ہے ہر دم سدا مدنی ماحول

صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

میٹھے میٹھے اسلامی بھائیو! امام غزالی عَلَيْهِ رَحْمَةُ اللهِ الْوَالِی کے اس بیان سے جہاں کسی کی صُحبت اختیار کرنے کی شرائط معلوم ہوئیں، وہیں آخر میں علمائے کرام کی صُحبت اختیار کرنے کی ترغیب بھی ملی۔

واقعی علمائے دین کا مقام و مرتبہ عام لوگوں سے بہت بلند ہوتا ہے اور ان کی صُحبت سے دین و دنیا کی ڈھیروں بھلائیاں حاصل ہوتی ہیں۔ مگر افسوس! آج کل معاشرے میں کچھ ایسے بدنصیب اور محروم

لوگ بھی پائے جاتے ہیں جو اُمت کے ان محسنین اور خیر خواہ حضرات کو اپنی تنقید کا نشانہ بنا کر ان پر بے جا اعتراض اور ناحق طعن و تشنیع کرتے نظر آتے ہیں۔ یاد رہے کہ علماء کرام دین اسلام کے لئے سُنُون کی حیثیت رکھتے ہیں۔ آئیے! علماء سے مُتَعَلِّق قرآن و حدیث کی روشنی میں کچھ مدنی پُھول سُنتے ہیں تاکہ ہمارے دل میں علماء کی مَحَبَّت و چاہت اور قَدْر و مَنَزَلَت مزید بڑھ جائے اور جو لوگ علماء کے مقام و مرتبے سے ناواقف ہیں، اُن کے دل میں بھی علمائے کرام رَحِمَهُمُ اللّٰهُ السَّلَام کی اہمیت اُجاگر ہو اور وہ بھی ان کی قدر کرنے میں کامیاب ہو جائیں کیونکہ ان کی قدر و مَنَزَلَت کو پہچانتے ہوئے ان کی مَحَبَّت میں بیٹھنے، ان کا ادب و احترام کرنے، ان پر اعتراض کرنے سے بچنے اور دین و دنیا کے تمام معاملات میں ان سے رَہنمائی حاصل کرنے میں دونوں جہاں کی بھلائیاں ہیں۔

دین کے رَہنما

اللّٰهُ عَزَّوَجَلَّ پارہ 14 سُورَةُ النَّحْلِ، آیت نمبر 43 میں ارشاد فرماتا ہے:

فَسَلُّواْ اَهْلَ الدِّيَارِ اِنْ كُنْتُمْ لَا تَعْلَمُوْنَ ﴿۴۳﴾ ترجمہ کنز الایمان: تو اے لوگو! علم والوں سے پوچھو اگر تمہیں علم نہیں۔ (پ ۱۳، النحل: ۴۳)

مفسرِ شہیر، حکیمِ الاُمت مفتی احمد یار خان عَلَیْہِ رَحْمَةُ اللّٰحٰثَانِ اس آیت کریمہ کی تفسیر میں لکھتے ہیں:

”حدیث شریف میں ہے بیماریِ جہل کی شفاء علماء سے دریافت کرنا ہے۔“

آیت کریمہ اور اس کی تفسیر سے علماء کا مقام و مرتبہ معلوم ہوتا ہے کیونکہ لوگوں کے مسائل حل کرنے کیلئے ان مبارک ہستیوں کو مَرَجِعِ خَلْق اور دین کے عظیم رَہنمائی کی حیثیت دی گئی ہے، تفسیر کی مُتَعَدِّد کتابوں میں لکھا ہے کہ اس آیت کریمہ میں اشارہ ہے کہ جو مسائل معلوم نہ ہوں اُن کے لئے

علمائے کرام رَحِمَهُمُ اللّٰهُ السَّلَامُ کی بارگاہ میں حاضر ہونا واجب ہے۔⁽³⁾ آئیے اپنے دل میں علمائے کرام رَحِمَهُمُ اللّٰهُ السَّلَامُ کی مَحَبَّت پیدا کرنے کے لئے، علماء کی شان میں 7 فرامینِ مصطفیٰ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم سنئے ہیں۔

علماء کی شان میں 7 فرامینِ مصطفیٰ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم

1. عالم زمین میں اللہ عَزَّوَجَلَّ کی دلیل و حُجَّت ہے تو جس نے عالم میں عیب نکالا وہ ہلاک ہو گیا۔⁽⁴⁾
2. بیشک زمین پر علماء کی مثال اُن ستاروں کی طرح ہے جن سے کائنات کی تاریکیوں میں رَہنمائی حاصل کی جاتی ہے تو جب ستارے ماند پڑ جائیں تو قریب ہے کہ ہدایت یافتہ لوگ گمراہ ہو جائیں۔⁽⁵⁾
3. علم کے ساتھ تھوڑا عمل بھی نَفْع دیتا ہے لیکن جہالت کے ساتھ بہت عمل بھی نفع نہیں دیتا۔⁽⁶⁾
4. اَلْعِلْمُ حَيَاةُ الْاِسْلَامِ وَعِمَادُ الْاِيْمَانِ علم اسلام کی زندگی اور دین کا ستون ہے۔⁽⁷⁾
5. مَنْ طَلَبَ الْعِلْمَ تَكَفَّلَ اللّٰهُ بِرِزْقِہٖ جو شخص علم کی طلب میں رہتا ہے، اللہ عَزَّوَجَلَّ اُس کے رِزق کا ضامن ہے۔⁽⁸⁾
6. مَنْ سَلَكَ طَرِيقًا يَلْتَمِسُ فِيہِ عِلْمًا سَهَّلَ اللّٰهُ لَہٗ بِہٖ طَرِيقًا اِلَى الْجَنَّةِ جو ایسے راستے پر چلے جس میں علم کو تلاش کرے، اس کے سبب اللہ عَزَّوَجَلَّ اُس کیلئے جنت کا راستہ آسان فرما دیتا ہے۔⁽⁹⁾

3... روح البیان، پ ۱۴، النحل، تحت الآیة: ۵، ۳۷/۴۳

4... جامع صغیر، ص ۳۴۹، حدیث: ۵۶۵۸

5... مسند امام احمد، مسند انس بن مالک، ۳/۴، حدیث: ۱۲۶۰۰

6... جامع بیان العلم، ص ۶۵، حدیث: ۱۹۷

7... جمع الجوامع، ۲۰۰/۵، حدیث: ۱۴۵۱۸

8... تاریخ بغداد، محمد بن القاسم بن ہشام، ۳/۳۹۸

9... مسلم، کتاب الذکر والدعاء... الخ، باب فضل الاجتماع... الخ، ص ۱۴۴۸، حدیث: ۲۶۹۹

7. علماء، انبیائے کرام عَلَیْهِمُ السَّلَام کے وارث ہیں، بیشک انبیائے کرام عَلَیْهِمُ السَّلَام درہم و دینار کا وارث نہیں بناتے بلکہ وہ تو علم کا وارث بناتے ہیں، لہذا جس نے علم حاصل کیا اس نے اپنا حصہ لے لیا اور عالم دین کی موت ایک ایسی آفت ہے جس کا ازالہ نہیں ہو سکتا اور ایک ایسا خلا ہے جسے پُر نہیں کیا جاسکتا (گویا کہ) وہ ایک ستارہ تھا جو ماند پڑ گیا، ایک قبیلے کی موت ایک عالم کی موت کے مقابلے میں نہایت معمولی ہے۔⁽¹⁰⁾

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! پیارے آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے ان فرامین کو سن کر یقیناً ہم سب کے دلوں میں علمائے کرام کے مقام و مرتبے اور ان کی محبت میں مزید اضافہ ہوا ہو گا۔ افسوس! آج ہر شخص اپنی اولاد کو ڈاکٹر یا انجینئر بنانے کی خواہش تو رکھتا ہے مگر انہیں عالم دین بنانے کی خواہش رکھنے والے بہت کم افراد ہیں، لوگ اولاد کو اپنی دُنوی زندگی کا سہارا بنانے کی کوشش تو کرتے ہیں مگر روزِ محشر کی اُن ہولناکیوں کے بارے میں نہیں سوچتے جب آدمی کی حالت یہ ہوگی، جیسا کہ پارہ 30، سُورۃ عَبَسَ، آیت نمبر 34 تا 36 میں ارشادِ باری تعالیٰ ہے:

یَوْمَ یَفْرُ الرُّعْمُ مِنْ اَیْہِہٖ ۛۛ وَاُمِّہٖ وَاَبِیہٖ ۛۛ تَرَجَّعَ کَنْزُ الْاِیْمَانِ : اس دن آدمی بھاگے گا اپنے بھائی وَصَا حَبِیْبَہٗ وَبَنِیْہِہٖ ۛۛ (پ 30، عبس: 32-36) اور ماں اور باپ اور جوڑو (بوی) اور بیٹوں سے۔

(یعنی) ان میں سے کسی کی طرف مُلْتَفِتٌ (مُتَوَجِّہ) نہ ہو گا، اپنی ہی پڑی ہوگی۔ (خزانة العرفان، پ 30، عبس، تحت الآیة: 36) لیکن اس بے کسی کے عالم میں علمائے کرام کی شان یہ ہوگی کہ وہ لوگوں کی شفاعت کر رہے ہوں گے۔ یاد رہے کہ اگرچہ اہل دُنیا، علماء دین کو اُن کے سادہ لباس اور مال و دولت کی کمی کے سبب حقیر سمجھیں لیکن عنقریب وہ اُس وقت علماء کا مرتبہ جان لیں گے جب میدانِ محشر میں اہل دُنیا اپنا

بوجھ اٹھائے مارے پھر رہے ہوں گے، مگر علماء کے سروں پر عزت کا تاج ہوگا، اُس وقت سب پر ظاہر ہو جائے گا کہ حقیقی عزت والا وہ ہے جو مالکِ روزِ جزاءِ عَزَّوَجَلَّ کی بارگاہ میں عزت والا ہے۔

رسالہ ”علماء پر اعتراض منع ہے“ کا تعارف

علماء کی قدر و منزلت اور ان کا مقام و مرتبہ جاننے کے لئے دعوتِ اسلامی کے اشاعتی ادارے مکتبۃ المدینہ سے 33 صفحات پر مشتمل رسالہ بنام ”علماء پر اعتراض منع ہے“ ہدیۃً حاصل کر کے اس کا مطالعہ کیجئے۔ اس رسالے میں آپ پڑھیں گے کہ بڑے بڑے شاہانِ وقت علماء کا کس قدر احترام کرتے تھے، ایک عالم، غیر عالم پر کیوں فضیلت رکھتا ہے؟ علماء کی توہین کب کفر ہے اور کب نہیں؟ شیطان لوگوں کو علماء سے کیوں دور کرتا ہے؟ نیز اعلیٰ حضرت امام احمد رضا خان عَلَیْہِ رَحْمَةُ الرَّحْمٰن اور شیخ طریقت، امیرِ اہلسنت دَامَتْ بَرَکَاتُہُمْ الْعَالِیَہ نے علماء کی شان کن الفاظ میں بیان فرمائی ہے؟ تو آج ہی یہ رسالہ ”علماء پر اعتراض منع ہے“ مکتبۃ المدینہ سے حاصل کر کے نہ صرف خود پڑھیں بلکہ تقسیم رسائل کر کے یعنی دوسروں کو تحفۃً پیش کر کے ڈھیروں اجر و ثواب کمائیں۔ اللہ عَزَّوَجَلَّ ہمیں علمائے کرام رَحْمَتُہُمْ اللہُ السَّلَام کے مقام و مرتبہ کو سمجھنے کی توفیق عطا فرمائے۔ امین بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جامعۃ المدینہ میں داخلہ لیجئے!

بیٹھے بیٹھے اسلامی بھائیو! شیخ طریقت، امیرِ اہلسنت دَامَتْ بَرَکَاتُہُمْ الْعَالِیَہ کی علم دوستی، اشاعتِ علم دین کی تڑپ اور علمائے کرام سے محبت کے نتیجے میں دعوتِ اسلامی کے زیرِ انتظام درسِ نظامی یعنی عالم کورس کروانے کے لئے جامعۃ المدینہ کا قیام عمل میں لایا گیا۔ اَلْحَمْدُ لِلّٰہِ عَزَّوَجَلَّ پاکستان بھر کے جامعاتِ المدینہ سے ہر سال علمائے کرام فَاہِغُ التَّحْصِیْلِ ہو کر اپنے مَثَب کے مطابق مختلف فرائض سَرَّانْجَام دے رہے ہیں۔ آئیے! آپ بھی انبیائے کرام عَلَیْہِمُ الصَّلٰوٰةُ السَّلَام کی وراثت میں سے حصہ پانے

یعنی علم دین حاصل کرنے کے لئے جامعۃ المدینہ میں داخلہ لیجئے، اپنی اولاد کو جامعۃ المدینہ میں داخلہ دلو ایسے تاکہ وہ بھی علم دین کے انمول موتی چُن سکیں، یقیناً علم دین ہی سب سے بڑی دولت ہے۔ اللہ عَزَّوَجَلَّ ہمیں خوب خوب علم دین کی برکتیں حاصل کرنے کی توفیق عطا فرمائے۔ اِمِیْن بِجَاہِ النَّبِیِّ الْاِمِیْن صَلَّى اللهُ تَعَالَى عَلَيْهِ وَآلِهِ وَسَلَّمَ

الوداع ماہ رمضان

میٹھے میٹھے اسلامی بھائیو! ماہِ رَمَضَانَ الْمُبَارَكَ اپنے دامن میں رحمتوں اور برکتوں کے خزانے لئے ہمارے درمیان جَلَّوہ گر ہوا اور اب عنقریب ہم سے رُخصت ہو جائے گا۔ افسوس! ہم اس مہینے کا حق ادا نہ کر سکے۔ آہ! اس کے رُخصت ہوتے ہی عبادات کا ذوق بھی کم ہو جائے گا۔

تیرے آنے سے دل خوش ہوا تھا اور ذوقِ عبادت بڑھا تھا

آہ اب دل پہ ہے غم کا غلبہ اَلْوَدَاعُ اَلْوَدَاعُ آہ رمضان

آئیے رَمَضَانَ کی بقیہ ساعتوں کو غنیمت جانتے ہوئے نیکیوں میں اور زیادہ کوشش کریں اور یہ بھی نیت کریں کہ ماہِ رَمَضَانَ الْمُبَارَكَ میں عمل کا جو جذبہ نصیب ہوا، اُسے سال کے باقی گیارہ (11) مہینوں میں بھی قائم رکھنے کی کوشش کریں گے۔ بالخصوص عیدِ سعید کے موقع پر گناہوں میں مبتلا ہو کر رَمَضَانَ کی ساری محنت ضائع کرنے کے بجائے خوشیوں بھرے لمحات بھی اللہ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کے احکامات کے مطابق گزارنے کی کوشش کریں گے۔ عموماً عید کا چاند نظر آتے ہی لوگ عید کی خریداریوں (Shopings) وغیرہ میں مصروف ہو جاتے ہیں، یوں وہ شبِ عید کی عبادت کی برکتوں سے محروم رہ جاتے ہیں۔ یاد رہے! کہ عید کی رات جسے ہم غفلت کی نذر کر دیتے ہیں، اس میں عبادت کرنے والے کے لئے بہت بڑے انعام کی بشارت ہے۔ آئیے! اس ضمن میں دو فرامین مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سنئے۔

شبِ عید کی عبادت

1. جس نے عیدین کی رات (یعنی شَبِّ عِيدِ الْفِطْرِ اور شَبِّ عِيدِ الْأَضْحَى) طَلَبِ ثَوَابِ کِلَيْتے قیام کیا، اُس دن اُس کا دل نہیں مرے گا، جس دن (لوگوں کے) دل مر جائیں گے۔ (سنن ابن ماجہ ج ۲ ص ۲۶۵، حدیث ۱۷۸۲)
2. جو پانچ (5) راتوں میں شبِ بیداری کرے اُس کے لئے جَنَّتِ واجب ہو جاتی ہے۔ ذی الحجہ شریف کی آٹھویں (8)، نویں (9) اور دسویں (10) رات (اس طرح تین (3) راتیں تو یہ ہوئیں) اور چوتھی (4) عیدِ الْفِطْرِ کی رات، پانچویں (5) شَعْبَانِ الْمُعْظَمِ کی پندرہویں (15) رات (یعنی شبِ بَرَاءَتِ)۔
(الْتَّرْغِيبُ وَالتَّزْهِيْبُ، ج ۲، ص ۹۸، حدیث: ۲)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

شش عید کے روزے

- پیارے اسلامی بھائیو! یہ بھی نیت کر لیجئے کہ رَمَضَانَ الْمُبَارَك میں روزوں کی جو برکتیں حاصل ہوئیں اُن برکتوں کو مزید پانے کے لئے رَمَضَانَ کے بعد نفلی روزے رکھنے کی بھی کوشش کریں گے۔
- بِالْخُصُوصِ شَوَّالِ کے چھ (6) روزے رکھنے کی بھرپور کوشش کریں گے۔ آئیے شَوَّالِ کے چھ (6) روزوں کے فضائل پر مشتمل تین (3) فرامینِ مصطفیٰ صَلَّی اللهُ تَعَالَى عَلَیْهِ وَآلِهِ وَسَلَّمَ سماعت کیجئے:
1. جس نے رَمَضَانَ کے روزے رکھے پھر چھ (6) دن شَوَّالِ میں رکھے تو گناہوں سے ایسے نکل گیا جیسے آج ہی ماں کے پیٹ سے پیدا ہوا ہے۔ (مجمع الزوائد ج ۳ ص ۲۲۵ حدیث ۵۱۰۲)
 2. جس نے رَمَضَانَ کے روزے رکھے پھر ان کے بعد چھ (6) شَوَّالِ میں رکھے۔ تو ایسا ہے جیسے ذہر کا (یعنی عمر بھر کیلئے) روزہ رکھا۔ (صحیح مسلم ص ۵۹۲ حدیث ۱۱۶۳)
 3. جس نے عیدِ الْفِطْرِ کے بعد (شَوَّالِ میں) چھ (6) روزے رکھے تو اُس نے پورے سال کے روزے رکھے جو ایک نیکی لائے گا اُسے دس ملیں گی۔ (سنن ابن ماجہ ج ۲ ص ۳۳۳ حدیث ۱۷۱۵)

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٌ

ایک نیکی کا دس گنا ثواب

بیٹھے بیٹھے اسلامی بھائیو! اللہ عَزَّوَجَلَّ کے کَرَم اور اُس کے حبیبِ مَکرم صَلَّ اللهُ تَعَالَى عَلَیْهِ وَآلِهِ وَسَلَّمَ کے صدقے سال بھر کے روزوں کا ثواب لُوٹنا کس قَدْر آسان کر دیا گیا۔ ہر ایک مسلمان کو یہ سعادت حاصل کر لینا چاہیے۔ ایک سال کے روزوں کے ثواب کی حکمت یہ ہے کہ اللہ عَزَّوَجَلَّ نے ہم کمزور بندوں کیلئے محض اپنے فضل سے ایک نیکی کا ثواب دس گنا رکھا ہے۔ چنانچہ پارہ 8، سورۃُ الْاَنْعَامِ، آیت نمبر 160 میں خدائے رَحْمٰنِ عَزَّوَجَلَّ کا فرمانِ بَرَکاتِ نشان ہے:

مَنْ جَاءَ بِالْحَسَنَةِ فَلَهُ عَشْرُ اَمْثَالِهَا تَرَجَمَهُ كَنْزُ الْاِيْمَانِ : جو ایک نیکی لائے تو اُس کیلئے اس (پ 8، الانعام: 160) جیسی دس ہیں۔

اَلْحَمْدُ لِلّٰهِ عَزَّوَجَلَّ یوں ماہِ رَمَضَانَ کے روزے دس (10) مہینوں کے روزوں کے برابر ہوئے اور چھ (6) روزے ساٹھ (60) روزوں (دوماہ) کے برابر، اس طرح پورے سال کے روزوں کا ثواب حاصل ہو گیا۔ اَلْحَمْدُ لِلّٰهِ عَلٰی اِحْسَانِهِ۔

شش عید کے روزے کب رکھے جائیں؟

بیٹھے بیٹھے اسلامی بھائیو! صَدْرُ الشَّرِیْعَةِ بَدْرُ الظَّرِیْقَةِ، حضرت علامہ مولانا مفتی محمد امجد علی اعظمی عَیْتِہ رَحْمَةُ اللهِ الْقَوِیْ بہارِ شَرِیْعَتِ کے حاشیہ میں فرماتے ہیں: بہتر یہ ہے کہ یہ روزے مُتَفَرِّقًا (یعنی ناغہ کر کے) رکھے جائیں اور عید کے بعد لگاتار چھ (6) دن میں ایک ساتھ رکھ لیے، جب بھی حرج نہیں۔ (بہارِ شَرِیْعَتِ، حصہ 5، ص 140)

خلیل مَلَّتِ حضرتِ علامہ مولانا مُفْتِی محمد خلیل خان قادری برکاتی عَیْتِہ رَحْمَةُ اللهِ الْهَادِی فرماتے ہیں:

یہ روزے عید کے بعد لگاتار رکھے جائیں تب بھی مُضَایقہ نہیں اور بہتر یہ ہے کہ مُتَقَرِّش (یعنی نانہ کر کے) رکھے جائیں یعنی ہر ہفتہ میں دو (2) روزے اور عیدُ الْفِطْرِ کے دوسرے روز ایک روزہ رکھ لے اور پورے ماہ میں رکھے تو اور بھی مُناسِب معلوم ہوتا ہے۔ (سُنّی بہشتی زیور ص ۳۴) اَلْعَرَضُ عِیدُ الْفِطْرِ کا دن چھوڑ کر سارے مہینے میں جب چاہیں شش عید کے روزے رکھ سکتے ہیں۔

صَلِّ عَلَى الْحَبِیْب! صَلِّ اللهُ تَعَالَى عَلَى مُحَمَّد

چاند رات سے مدنی قافلے میں سفر:

میٹھے میٹھے اسلامی بھائیو! کئی عاشقانِ رسول و عاشقانِ رمضان نے پورے ماہِ رمضان یا آخری عشرے کے سُنّت اعتکاف کی سعادت حاصل کی، اللہ عَزَّوَجَلَّ اعتکاف کرنا اپنی بارگاہ میں قبول فرمائے۔ دورانِ اعتکاف قرآن کریم کو دُرست مَخارج کے ساتھ پڑھنے، نماز کا عملی طریقہ، نمازِ جنازہ کا طریقہ، فرضِ علوم سیکھنے کا موقع ملا ہو گا، کئی دُعائیں یاد کی ہوں گی، عاشقانِ رمضان کی صحبت اور دعوتِ اسلامی کے مُشکبار مدنی ماحول کی برکت سے گناہوں پر ندامت کے آنسو بہانے کے بعد سچی توبہ اور آئندہ اللہ و رسول عَزَّوَجَلَّ و صَلَّی اللهُ تَعَالَى عَلَیْہِ وَاٰلِہٖ وَسَلَّمَ کی اطاعت و فرمانبرداری میں سُنّتوں بھری زندگی گزارنے کا مدنی ذہن بنا ہو گا، زندگی کو غنیمت جانتے ہوئے خوب خوب مدنی کاموں کی دُھو میں مچانے کا جذبہ ملا ہو گا، مگر یاد رکھیے! شیطان ہمارا کھلا دُشمن ہے، یہ بد بخت کبھی بھی نہیں چاہے گا کہ ہم توبہ پر ثابت قدم رہیں، گناہوں سے منہ موڑ کر نیکیوں بھری زندگی گزاریں، اگر ہم چاہتے ہیں کہ ماہِ رمضان کی یادیں تازہ رہیں، جو کچھ سیکھا وہ یاد بھی رہے اور اُس پر عمل کی سعادت بھی حاصل ہو تو میرا مشورہ ہے کہ چاند رات یا عید کے دن سے ہاتھوں ہاتھ سفر کرنے والے مدنی قافلوں میں عاشقانِ رسول کی صحبت میں ہم بھی سفر کی سعادت حاصل کریں۔ اللہ عَزَّوَجَلَّ کی رحمت سے اُمید ہے، اس سفر کی برکت سے یوم

عید کی مبارک گھڑیاں گناہوں بھری صحبتوں میں گزرنے کے بجائے، اللہ عَزَّوَجَلَّ کے گھر میں گزریں گی، روحانی سکون نصیب ہو گا اور مدنی ماحول میں استقامت کا سامان بھی ہو گا۔ ان شاء اللہ عَزَّوَجَلَّ

صَلِّ اللّٰهُ تَعَالٰی عَلٰی مُحَمَّدٍ صَلَّوْا عَلَی الْحَبِیْب!

عطاءً حبیبِ خدا مدنی ماحول	ہے فیضانِ غوثِ رضا مدنی ماحول
بَفِیْضَانِ اَحمَدِ رِضَا اِنْ شَاءَ اللّٰهُ	یہ پھولے پھلے گا سدا مدنی ماحول
اِگر سُنْتیں سِکھنے کا ہے جِذْبہ	تَم اَجَاؤْ دِیگَا سِکھا مَدَنی ماحول
تُو داڑھی بڑھالے عمامہ سجالے	نہیں ہے یہ ہرگز بُرا مدنی ماحول
بُری صحبتوں سے گنارہ کُشی کر	کے اچھوں کے یاس آکے پامدنی ماحول
تَنْزُل کے گہرے گڑھے میں تھے	اُن کی ترقی کا باعث بنا مدنی ماحول
تمہیں لطف آجائے گا زندگی کا	قرب آکے دیکھو ذرا مدنی ماحول
نبی کی مَحَبَّت میں رونے کا انداز	چلے آؤ سِکھلائے گا مدنی ماحول
تُو نرمی کو اپنانا جھگڑے مٹانا	رہے گا سدا خوشنما مدنی ماحول
سَنور جائے گی اَخْرَت اِنْ شَاءَ اللّٰهُ	تم اپنائے رکھو سدا مدنی ماحول
بہت سخت پچھتاؤ گے یاد رکھو	نہ عطار تم چھوڑنا مدنی ماحول

صَلِّ اللّٰهُ تَعَالٰی عَلٰی مُحَمَّدٍ صَلَّوْا عَلَی الْحَبِیْب!

بیٹھے بیٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مُصْطَفٰی جانِ رحمت، شمعِ بزمِ ہدایت، نُو شَرِّہ بزمِ جنتِ صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ جنتِ نشان ہے: جس نے میری سنت سے

مَحَبَّتِ كِي اُس نے مجھ سے مَحَبَّتِ كِي اور جس نے مجھ سے مَحَبَّتِ كِي وہ جنت میں میرے ساتھ ہو گا۔⁽¹¹⁾

سُنْتیں عام کریں دین کا ہم کام کریں
نیک ہو جائیں مُسلمان مدینے والے

سُرمہ لگانے کے چار (4) مدنی پھول

پٹھے پٹھے اسلامی بھائیو! آئیے شیخ طریقت، امیرِ اہلسنت دَامَتْ بَرَکَاتُہُمُ الْعَالِیَہ کے رسالے ”101

مدنی پھول“ سے ”اشمد“ کے چار (4) حُرُوف کی نسبت سے سُرمہ لگانے کے 4 مدنی پھول سنتے ہیں:

1. سُنَن ابن ماجہ کی روایت میں ہے: تمام سُرموں میں بہتر سُرمہ ”اشمد“ (اش۔مد) ہے کہ یہ نگاہ کو

روشن کرتا اور پلکیں اُگاتا ہے۔ (ابن ماجہ، کتاب الطب، باب الکحل بالانمد، ۱۵/۳، حدیث: ۳۴۹۷)

2. پتھر کا سُرمہ استعمال کرنے میں حرج نہیں اور سیاہ سُرمہ یا کاجل بقصد زینت (یعنی زینت کی نیت

سے) مرد کو لگانا مکروہ ہے اور زینت مقصود نہ ہو تو کراہت نہیں۔ (فتاویٰ عالمگیری، ۵/۳۵۹)

3. سُرمہ سوتے وقت استعمال کرنا سُنت ہے۔ (مرآة المناجیح، ۶/۱۸۰)

4. سُرمہ استعمال کرنے کے تین منقول طریقوں کا مُخلصہ پیش خدمت ہے: ﴿1﴾ کبھی دونوں آنکھوں

میں تین تین سَلانیاں ﴿2﴾ کبھی دائیں (سیدھی) آنکھ میں تین اور بائیں (اٹلی) میں دو، ﴿3﴾ تو کبھی

دونوں آنکھوں میں دو دو اور پھر آخر میں ایک سَلانی کو سُرمے والی کر کے اُسی کو باری باری دونوں

آنکھوں میں لگائیے۔ (شعب الایمان، باب فی الملابس والوانی، فصل فی الکحل، ۵/۲۱۸-۲۱۹)

اس طرح کرنے سے اِنْ شَاءَ اللّٰهُ عَزَّوَجَلَّ تینوں پر عمل ہوتا رہے گا۔

طرح طرح کی ہزاروں سُنتیں سیکھنے کے لئے مکتبۃ المدینہ کی مطبوعہ دو کُتب، بہارِ شریعت حصہ 16 (312 صفحات)

نیز 120 صفحات کی کتاب ”سُنْتیں اور آداب“ ہدایۃً حاصل کیجئے اور پڑھئے۔ سُنْتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنْتوں بھر سفر بھی ہے۔

خوب ہو گا ثواب اور ٹلے گا عذاب پاؤ گے بخششیں، قافلے میں چلو
دل پہ گر زنگ ہو، سارا گھر تنگ ہو داغ سارے دھلیں، قافلے میں چلو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دعوتِ اسلامی کے ہفتہ وار اجتماع میں پڑھے جانے والے 6 ذُرودِ پاک اور 2 دُعائیں

شبِ جمعہ کا ذُرود: (1) اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ الْحَبِیْبِ الْعَالِی

الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلِّمْ

بُزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم اسے قبر میں اپنے رحمت بھرے ہاتھوں سے اُتار رہے ہیں۔ (افضل الصلوات علی سید السادات ص ۱۵۱ المخصّص)

(2) تمام گناہ معاف: اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: جو شخص یہ ذُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اس کے گناہ معاف کر دیئے جائیں گے۔ (ابنِ اَصْحَب ۶۵)

(3) رحمت کے ستر دروازے صَلَّی اللہُ عَلٰی مُحَمَّدٍ

جو یہ ذُرودِ پاک پڑھتا ہے تو اس پر رحمت کے 70 دروازے کھول دیئے جاتے ہیں۔ (القولُ البديع ص ۷۷)

(4) چھ لاکھ ذُرودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّدْ مَنَافِعَ عِلْمِ اللَّهِ صَلَّى اللَّهُ عَلَيْهِ وَسَلَّمَ وَأَمْرٍ مُلْكِ اللَّهِ

حضرت احمد صاوی عینہ رحمۃ اللہ الہادی بعض بزرگوں سے نقل کرتے ہیں: اس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔ (افضل الصلوات علی سید السادات ص ۱۳۹)

(5) قُرْبِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اسے اپنے اور صدیق اکبر رضی اللہ تعالیٰ عنہ کے درمیان بٹھا لیا۔ اس سے صحابہ کرام رَضِيَ اللَّهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔ (القول البدیع ص ۱۲۵)

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمُنْتَقَبَ عِنْدَكَ يَوْمَ الْقِيَامَةِ

شافِعِ اُمَّمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَمَا فَرَمَانَ مُعْظَمِ هِيَ: جو شخص یوں دُرود پاک پڑھے، اُس کے

لیے میری شفاعت واجب ہو جاتی ہے۔ (الترغیب والترہیب ج ۲ ص ۳۲۹، حدیث ۳۱)

(1) ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللَّهُ تَعَالَى عَنْهُمَا سے روایت ہے کہ سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کیلئے ستر فرشتے ایک ہزار دن تک نیکیاں لکھتے ہیں۔

(مَجْمَعُ الزَّوَادِجِ ۱۰ ص ۲۵۴ حدیث ۱۷۳۰۵)

(2) ہر رات عبادت میں گزارنے کا آسان نسخہ

عَرَائِبُ الْقُرْآنِ ص 187 پر ایک روایت نقل کی گئی ہے کہ جو شخص رات میں یہ دُعاء 3 مرتبہ پڑھ لے گا تو اُس نے گویا شبِ قدر کو پالیا۔ لہذا ہر رات اس دُعاء کو پڑھ لینا چاہیے۔

دُعا یہ ہے: لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ۔
(یعنی خدائے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے)

(فیضانِ سنتِ ج اول، ص 1163، 1164)